

15 सालों से फर्जी डिग्रियां व सर्टिफिकेट बनाकर बेचने वाले गिरोह का भंडाफोड़

पेपरलीक के मास्टरमाइंड भूपेन्द्र सारण समेत पांच शातिर बदमाश पुलिस के हथ्थे चढ़े

-कार्यालय संवाददाता-
जयपुर। देश के नामी विश्वविद्यालयों और संस्थाओं की फर्जी डिग्रियां व सर्टिफिकेट बनाकर बेचने वाले गिरोह का करणी विहार पुलिस ने भंडाफोड़ किया है। पुलिस ने इस मामले में शिक्षक भती पेपरलीक के मास्टरमाइंड भूपेन्द्र सारण और उसके चार साथियों अशोक विजय, कैलाश सिसोदिया, अजय भारद्वाज व प्रमोद सिंह को गिरफ्तार किया है।

पुलिस पृष्ठताछ में सामने आया कि मुख्य आरोपी अशोक विजय पिछले 15 साल से इस गोरखधंधे को अंजाम दे रहा था। पुलिस ने गिरोह के कब्जे से करीब 4 हजार से अधिक फर्जी डिग्री, मार्कशीट, सर्टिफिकेट डिप्लोमा, माइंट्रेशन सहित अन्य दस्तावेज बरामद किए हैं। इसके साथ ही पुलिस ने उनके पास से विभिन्न संस्थाओं की 64 मोहरें, स्टाम्प, हॉलोग्राम, 2 नंबरिंग मशीन बरामद की हैं।

डीसीपी (पश्चिम) वंदिता राणा ने बताया कि द्वितीय श्रेणी शिक्षक भर्ती परीक्षा में सक्रिय नकल गिरोह के अभियुक्त एलचो सारण पत्नी भूपेन्द्र सारण, इन्दुबाला पत्नी गोपाल राणा, मोटारम पुत्र पुरखाराम, दिनेश कुमार खींचड़ पुत्र जालाराम, रमेश कुमार खींचड़ पुत्र भागीरथ विनोदों के कब्जे से फर्जी डिग्रियां और सर्टिफिकेट मिलने पर 27 दिसंबर 2022 को गिरफ्तार किया था जिसका मुख्य



करणी विहार थाना पुलिस ने फर्जी मार्कशीट, डिग्रियां व सर्टिफिकेट बनाने वाले पांच शातिर बदमाशों को गिरफ्तार किया।

सरगना चितलाना जालीर हाल रजनी विहार करणी विहार निवासी भूपेन्द्र सारण को हाई सिक्वोरिटी कारागृह घृष्टराघाटी अजमेर में न्यायिक अभिरक्षा में था। पुलिस ने आरोपी को प्रोडक्शन वारंट पर लाकर पृष्ठताछ कर

गिरफ्तार किया।

पुलिस पृष्ठताछ में भूपेन्द्र ने बताया कि इमलीवाला फाटक के पास स्थित गणेश नगर ज्योति नगर निवासी अशोक विजय से यह फर्जी डिग्रियां, मार्कशीट व सर्टिफिकेट लेता

- आरोपियों के कब्जे से 4 हजार से ज्यादा फर्जी डिग्री, डिप्लोमा, मार्कशीट व सर्टिफिकेट बरामद
- देश की नामी युनिवर्सिटी और संस्थाओं के फर्जी कागजात तैयार करता था यह गिरोह
- मुख्य आरोपी अशोक ने नकल मामला सामने आने पर ऑफिस सांगानेर में शिफ्ट कर लिया था

था। इस जानकारी के आधार पर अशोक विजय की तलाश की गई। साथ ही अशोक तथा उसके सहायक गणेश कॉलोनी इमलीवाला फाटक निवासी कैलाश सिसोदिया को तलाश कर गिरफ्तार कर लिया। पुलिस ने उनके कब्जे से फर्जी डिग्रियां, मार्कशीट और सर्टिफिकेट बरामद किया।

पुलिस पृष्ठताछ में अशोक विजय और कैलाश ने बताया कि हाल ही में नकल प्रकरण चर्चा में होने के कारण उन्होंने अपना ऑफिस जयपुर के सांगानेर में शिफ्ट कर लिया। इस पर अभियुक्त अशोक विजय के मनभर मैरिज

गार्डन सांगानेर जयपुर में पहुंचकर वहां पर बने ऑफिस से लगभग 50 विभिन्न शैक्षणिक संस्थाओं की फर्जी दस्तावेज तैयार करने के लिए पेज शीट रिम, स्याही (इंक) की शीशियां मिली, जिन्हें जब्त कर लिया।

अशोक विजय ने पृष्ठताछ के दौरान विभिन्न संस्थाओं में यह कार्य अजय भारद्वाज और प्रमोद सिंह की सहायता से करवाता है। इस पर पुलिस ने एल.एन नगर सी गांधीपथ करणी विहार निवासी अजय भारद्वाज और नागपुर महाराष्ट्र हाल कुचेरा नागीर निवासी प्रमोद सिंह को अपराध में लिप्त पाए जाने पर गिरफ्तार कर लिया।

पुलिस पृष्ठताछ में सामने आया कि आरोपी अशोक विजय 15 से 20 साल से विभिन्न शैक्षणिक संस्थाओं में छात्रों का प्रवेश करवाने का काम करता है। शुरू में यह कार्य कुछ मुक्त विश्वविद्यालयों के लिए करता था, जब उसने देखा कि बाहर की अधिकतर शैक्षणिक संस्थाएं प्रक्रिया की पालना किए बिना ही डिग्री दे रही है तो उसने स्वयं अपने स्तर पर डिग्री और सर्टिफिकेट देना शुरू कर दिया। आरोपी पेज मेकर और कोरल ड्रा के जरिए हब/ह नकल तैयार कर उन्हीं एनरोलमेंट नम्बर और अन्य विवरणों के आधार पर फर्जी डिग्रियां और मार्कशीट बना देता है। पुलिस के सांगानेर के कम्प्यूटर में 25 से अधिक सॉफ्टवेयर मिले हैं।

संक्षिप्त

छात्रालय में प्रवेश के लिए आवेदन

जयपुर (कासं)। एम.फॉर.सेवा. एक पंजीकृत संस्था है जो पिछले दो दशक से विभिन्न सेवा कार्यक्रमों में संलग्न है। इन कार्यक्रमों में एक कार्यक्रम नि:शुल्क छात्रालय भी है। इस कार्यक्रम में दूरदराज के पढ़ने के इच्छुक, अभावग्रस्त छात्रों को जिला स्तर के स्थानों पर रखकर पढ़ाया जाता है व रहने, खाने, पढ़ने के खर्च का प्रबन्ध संस्था स्वयं दान से प्राप्त राशि से करती है। इस संस्था को कोई सरकारी वित्तीय सहायता प्राप्त नहीं होती है। देश में इस तरह के लगभग एक सौ छात्रालय चल रहे हैं। एम फॉर सेवा संस्था की ओर अधिक जानकारी उसकी वेबसाइट पर उपलब्ध है। राजस्थान में इस प्रकार के दो छात्रालय महात्मा गांधी मेडिकल कॉलेज परिसर, सीतापुरा, जयपुर में वर्ष 2008 से एवम् मड्यारल भूमि कॉलोनी, एयरपोर्ट के सामने, डबोक, उदयपुर में वर्ष 2013 से संचालित हो रहे हैं। वर्तमान में इनकी छात्रालयों की क्षमता क्रमशः 100 और 50 छात्र है।

बदबूदार पानी से लोग परेशान

जयपुर (कासं)। जयपुर की प्रताप नगर आवासीय कॉलोनी के जोन 64 (वार्ड नंबर 100) के एक हिस्से में पिछले 3 माह से काफी भयंकर बदबूदार और पीला पानी आ रहा है, जो कि बिल्कुल उपयोग योग्य नहीं है। इस बारे में लगातार जनदाय विभाग और नगर निगम को शिकायत की जा रही है, लेकिन उनकी तरफ से कोई प्रॉपर सुनवाई नहीं हो रही है। बीच-बीच में दो-चार दिन पानी ठीक रहता है, लेकिन लगातार यह शिकायत बनी हुई है। ऐसे पानी से हाथ धोना और अन्य दैनिक कार्य भी नहीं कर पा रहे हैं। दूधित पानी मजबूरी में पीने से लोगों का स्वास्थ्य खराब हो रहा है। उल्टी दस्त की शिकायतें हो रही हैं। लगभग 150-200 लोग इस समस्या से प्रभावित हो रहे हैं, लेकिन प्रशासन बिल्कुल सचेत नहीं है।

सावरकर साहित्य सम्मलेन 1 अप्रैल से

जयपुर (कासं)। सावरकर दर्शन प्रतिष्ठान की ओर से अखिल भारतीय स्वातंत्र्य वीर सावरकर साहित्य सम्मलेन आगामी एक और दो अप्रैल को चित्तौड़गढ़ के इंद्रा प्रियदर्शनी ऑडिटोरियम में आयोजित किया जायेगा। प्रदेश संयोजक विजय पारीक ने बताया कि सम्मलेन में देशभर से प्रतिनिधि भाग लेंगे। कार्यक्रम में सावरकर दर्शन प्रतिष्ठान के राष्ट्रीय सचिव रविंद्र साठे, मुख्य अतिथि पुष्पेंद्र कुलश्रेष्ठ, भाजपा के राष्ट्रीय महामंत्री नोदर तावडे, महाराष्ट्र की सांसद नवनीत राणा, सावरकर के प्रपौत्र रणजीत सावरकर सहित अनेक मुख्य लोग भी भाग लेंगे। प्रतिनिधियों का स्वागत भाजपा प्रदेश अध्यक्ष और क्षेत्रीय सांसद सी.पी. जोशी करेंगे।

पंडित नेहरू बाल साहित्य अकादमी ने बांटे पुरस्कार

जयपुर। पंडित जवाहर लाल नेहरू बाल साहित्य अकादमी, राजस्थान की ओर से जवाहर कला केन्द्र के रंगायन सभागार में आयोजित जवाहर बाल साहित्य महोत्सव का बुधवार को दूसरा दिन रहा। अकादमी के इस पहले सम्मान व पुरस्कार समारोह का भव्य आयोजन हुआ। कार्यक्रम के आरम्भ में अकादमी अध्यक्ष इकराम राजस्थानी, मुख्य अतिथि रमेश बोरणा, उपाध्यक्ष, राजस्थान राज्य मेला प्राधिकरण, रमेश तैलंग, वरिष्ठ बाल साहित्यकार, मुम्बई, फारुक आफरीदी वरिष्ठ साहित्यकार एवं मुख्यमंत्री के ओएसडी, मुकेश भारद्वाज सहित अन्य अतिथियों ने दीप प्रज्वलित किया। कार्यक्रम का आरम्भ राजस्थान नेत्रहीन उच्च माध्यमिक विद्यालय के दिव्य दृष्टि विद्यार्थियों की दिलकश और सुरीली आवाज से हुआ। इस अवसर को दिव्य दृष्टि बालिका फाल्गुनी, डिंपल, चंचल, आकांक्षा, अदिति, इशा ने देशभक्ति के तरानों के साथ राजस्थानी लोक गीत, भजन और कविताएं भी पेश

की। इनका तबले पर बालक नीरज ने साथ दिया और हारमोनियम पर साथ दिया आई सी श्रीवास्तव ने। अकादमी के अध्यक्ष इकराम राजस्थानी ने पं. जवाहर लाल नेहरू बाल साहित्य अकादमी की स्थापना के लिए मुख्यमंत्री का आभार व्यक्त करते हुए कहा कि देशभर में बाल साहित्य को समर्पित यह पहली अकादमी है। बच्चों से जुड़े साहित्य के संरक्षण व संवर्धन के लिए अकादमी प्रयासरत है।

मुख्य अतिथि रमेश बोरणा ने कहा कि राजस्थान की बाल साहित्य अकादमी पं. नेहरू के विचारों को साकार करने में जुटी है। अकादमी ने अल्प समय में अपनी बड़ी पहचान बनायी है। राजस्थान साहित्य अकादमी, उदयपुर के अध्यक्ष डॉ. दुलाराम सहायण ने कहा कि आज यह अकादमी जिन मानदंडों को निर्धारित करेगी वे आने वाले समय के लिए अत्यंत महत्वपूर्ण होंगे। फारुक आफरीदी ने कहा अकादमी लगातार आगे बढ़ रही है।

गढ़ा धन निकालने के बहाने ठगने वाला बदमाश पकड़ा

जयपुर (कासं)। सांगानेर थाना पुलिस ने कार्टवर्ड करते हुए भोले-भाले लोगों को जमीन में गढ़े हुए धन को निकालने का लालच देकर ठगी करने वाले एक आरोपी को धर-दबोचा है। जिसके पास से पुलिस ने मिट्टी और पत्थरों से भरी तीन चरी को भी बरामद किया है। फिलहाल आरोपी से पृष्ठताछ की जा रही है। अतिरिक्त पुलिस उपायुक्त जयपुर पूर्व अवनशी कुमार शर्मा ने बताया कि भोले-भाले लोगों को जमीन

में गढ़े हुए धन को निकालने का लालच देकर ठगी करने वाले आरोपित शंकर लाल गुर्जर निवासी निवाड़ी जिला टोंक को गिरफ्तार किया गया है। पुलिस पृष्ठताछ में सामने आया कि वह सांगानेर थाना इलाके में किराए पर रह कर मजदूरी का काम करता है। रुपयों की आवश्यकता होने पर भोले-भाले लोगों को अपनी बातों में फंसा कर जमीन में गढ़े हुए धन को निकालने का प्रभोलन देकर ठगी की वारदात करता है।

तीन हथियार सप्लायर और दो खरीददार पुलिस के हथ्थे चढ़े

आरोपियों के कब्जे से 7 देशी पिस्टल और कारतूस जब्त

-कार्यालय संवाददाता-
जयपुर। बगर पुलिस ने बड़ी कार्रवाई करते हुए तीन हथियार सप्लायर और दो खरीददारों सहित पांच जनों को गिरफ्तार किया है। पुलिस ने उनके कब्जे से 7 अवैध देशी पिस्टल और कारतूस बरामद किए हैं। पुलिस ने बदमाशों के पास से 4 लाख 90 हजार रुपये की नगद राशि बरामद कर ली। यह बदमाश मध्यप्रदेश के इंदौर 12 हजार रुपये में अवैध पिस्टल

- इंदौर से 12 हजार रुपये में हथियार लाकर जयपुर व आसपास में 35 हजार में बेचते थे तीनों बदमाश

खरीदकर उसे 35 हजार रुपये में जयपुर व आस-पास के ग्रामीण क्षेत्रों में सप्लाई करते थे। हथियार सप्लायरों ने छह माह पहले ही यह गोरखधंधा शुरू किया था। डीसीपी (पश्चिम) वंदिता राणा ने बताया कि गिरफ्तार आरोपी हथियार सप्लायर जाट कॉलोनी अजमेर रोड भांकरोटा निवासी बंटी चौधरी, धरियाबाद प्रतापगढ़ निवासी रवि कलाल उर्फ रवि चौधरी और पचवारा दौसा निवासी धरमवीर हैं। पुलिस ने सांझरिया, बेगस, माणपाल रोड तिराहे पर पहुंचे जहां पर एक कार खडडडूई मिली। जिसमें तीन संदिग्ध लोग बैठे हुए थे। पुलिस ने उनकी तलाशी ली तो उनके पास हथियार और 4 लाख 90 हजार रुपये मिले। पुलिस ने तीनों आरोपी बंटी



बगर पुलिस ने बुधवार को तीन हथियार सप्लायर और दो खरीददारों सहित पांच जनों को गिरफ्तार किया।

सदर निवासी विकास मीणा को गिरफ्तार किया है। पुलिस ने उनके कब्जे से एक-एक पिस्टल और एक एक कारतूस बरामद किया है।

डीसीपी ने बताया कि 29 मार्च को बगर थाने पर तैनात स्पेशल टीम के कॉन्स्टेबल रामेश्वर को सूचना मिली थी कि बगर क्षेत्र में कुछ अवैध हथियार सप्लायर एक कार में घूम रहे हैं। जिनकी वर्तमान में सांझरिया और बेगस की तरफ लोकेशन है। इस पर पुलिस की तीन टीमों को अलग-अलग जगह भेजा गया। एसआई जालम सिंह की टीम ने सांझरिया, बेगस, माणपाल रोड तिराहे पर पहुंचे जहां पर एक कार खडडडूई मिली। जिसमें तीन संदिग्ध लोग बैठे हुए थे। पुलिस ने उनकी तलाशी ली तो उनके पास हथियार और 4 लाख 90 हजार रुपये मिले। पुलिस ने तीनों आरोपी बंटी

चौधरी, रवि कलाल और धरमवीर को 5 पिस्टल को गिरफ्तार कर लिया। पुलिस ने उनके पास से कार भी जब्त कर ली।

पुलिस पृष्ठताछ में बदमाशों ने बताया कि वह इंदौर मध्यप्रदेश से पिस्टल 12 हजार रुपये में खरीदकर प्रति पिस्टल 3.5 हजार रुपये में जयपुर व आस-पास के ग्रामीण क्षेत्रों में सप्लाई करते थे। पुलिस ने बताया कि तीनों आरोपियों को पकड़ने के बाद पृष्ठताछ की तो उन्होंने बताया कि मनीष शर्मा और विकास मीणा को हथियार कुछ देर पहले ही बेचे हैं। इस पर पुलिस टीम ने मनीष शर्मा को बेगस रोड से और विकास मीणा को सांझरिया रोड से गिरफ्तार कर लिया। पुलिस ने उनके पास से एक एक पिस्टल और कारतूस बरामद किए हैं।

हथियार के साथ बदमाश गिरफ्तार

जयपुर। चित्रकूट थाना पुलिस ने एक बदमाश को गिरफ्तार कर उसके पास से अवैध देशी कट्टा व दो जिंदा कारतूस बरामद किए हैं। फिलहाल आरोपी से पृष्ठताछ की जा रही है। पुलिस उपायुक्त जयपुर पश्चिम वंदिता राणा ने बताया कि चित्रकूट थाना पुलिस ने ऑपरेशन एक्शन ऑपरेट गन (आग) तहत कार्टवर्ड करते हुए आरोपित रवि नायक उर्फ बाला निवासी संजय नगर डीसीएम चित्रकूट को गिरफ्तार कर उसके पास से अवैध देशी कट्टा व दो जिंदा कारतूस बरामद किया है। गिरफ्तार आरोपी रवि नायक उर्फ बाला के विरुद्ध 14 प्रकरण पंजीबद्ध है और चोरी, नकबजनी, जैसी वारदातों को अंजाम दे चुका है साथ ही वर्तमान में भी सक्रिय अपराधी है। गिरफ्तार आरोपी तब स्वयं नशा करने का आदी है और आवश्यकता पूर्ति के लिए मोटरसाइकिल चोरी, नकबजनी जैसी वारदातों को अंजाम देता रहा है। पुलिस पृष्ठताछ में सामने आया है कि वह ओमप्रकाश उर्फ लहरी तथा प्रहलाद के साथ मिलकर जवाहर सर्किल इलाके में एक महिला के गले से चेन तोड़ चुका है, जिसमें वह वारदात के दौरान मोटरसाइकिल चला रहा था। पुलिस पृष्ठताछ में और भी वारदातें खुलने की संभावना है।

प्रताप नगर में एन.आर.आई. स्काई पार्क योजना निरस्त करने की मांग पुनः उठी

- राज आंगन सोसायटी के प्रतिनिधियों ने आवासन आयुक्त पवन अरोड़ा से मुलाकात कर चर्चा की
- एनआरआई कॉलोनी में मल्टीस्टोरी प्लैट्स की भूमि के व्यावसायिक और सामुदायिक उपयोग की मांग

जयपुर। प्रताप नगर सेक्टर-24 में हाऊसिंग बोर्ड की प्रस्तावित एनआरआई स्काई पार्क योजना को निरस्त करने की मांग पुनः उठ गई है। बुधवार को राज आंगन सोसायटी के प्रतिनिधियों और पदाधिकारियों ने आवासन आयुक्त पवन अरोड़ा से मुलाकात कर इस संबंध में चर्चा की। प्रतिनिधियों ने मल्टी स्टोरी प्लैट्स की स्काई पार्क योजना को निरस्त करते हुए इस भूमि को व्यवसायिक और सामुदायिक उपयोग में लेने का आग्रह किया।

आवासन आयुक्त ने उनकी मांग को सहानुभूतिपूर्वक सुना और सकारात्मक सोच के साथ समाधान करने के लिए आश्चर्य किया। अरोड़ा ने कहा कि मंडल इस बारे में विचार कर जल्द ही फैसला लेगा।

सोसायटी के सचिव संजय हरपावत ने पीपीटी प्रजेंटेशन के माध्यम से स्काईपार्क की भूमि पर बेहतर व्यवसायिक और सामुदायिक उपयोग को दर्शाया उन्होंने कहा कि मल्टीस्टोरी

योजना से राजस्थान हाउसिंग बोर्ड को जो आय प्राप्त हो रही थी उससे अधिक है राशि इस प्रस्ताव से प्राप्त की जा सकती है। उन्होंने कहा कि इस प्रस्ताव से सोसायटी के निवासियों का जनआक्रोश भी समाप्त होगा।

सोसायटी अध्यक्ष शशि भागव ने कहा कि राज आंगन सोसायटी एक प्लॉटिड स्क्रीम है जबकि बहुमंजिला प्लैट आने से सोसायटी के निवासियों को कई तरह की परेशानियों का सामना करना पड़ सकता है। उन्होंने बताया कि इस भूमि का व्यवसायिक और सामुदायिक उपयोग होने से क्षेत्र का वफर जॉन भी मंटेन किया जा सकेगा। बैठक में राज आंगन सोसायटी के अध्यक्ष शशि भागव, संस्थापक अध्यक्ष शेखर गर्ग, सचिव संजय हरपावत सहित ऋषिपाल सिंह और निलेश उपस्थित रहे। मंडल की ओर से मुख्य अतिथि रमेश तैलंग, अतिरिक्त मुख्य अतिथि संजय पुनिया, अमित अग्रवाल मौजूद थे।

सार-समाचार

मंत्रालयिक कर्मचारियों का अनशन जारी



जयपुर। मंत्रालयिक एकता मंच द्वारा शहीद स्मारक पर किए जा रहे क्रमिक अनशन के 14 दिन आज दो और महासंघों ने अपना समर्थन दिया। अखिल राजस्थान राज्य कर्मचारी संयुक्त महासंघ के प्रदेश अध्यक्ष आयुदान सिंह कविया एवं कर्मचारी महासंघ एकीकृत के प्रदेशाध्यक्ष गजेंद्र सिंह राठी ने मुख्यमंत्री की विशिष्ट सचिव आरती डोगरा, मुख्यमंत्री के सचिव कुलदीप राका, अतिरिक्त मुख्य सचिव वित्त अखिल अरोरा से भेंट कर मंत्रालयिक एकता मंच से शीर्ष वार्ता किए जाने की मांग की है। देवेन्द्र सिंह नरुका ने बताया कि सहायक प्रशासनिक अधिकारी को ग्रेड पे 4200 व कनिष्ठ सहायक को आरंभिक वेतन 25500 किए जाने की प्रमुख मांगों के साथ 6 सूत्री मांग पत्र के समर्थन में मंत्रालयिक एकता मंच के तत्वावधान में आज क्रमिक अनशन के चोदहवें दिन सुभाष शर्मा के नेतृत्व में संजय शर्मा, अजय, रविंद्र सिंह शेखावत और मुकेश बैरवा शहीद स्मारक पर क्रमिक अनशन पर बैठे। मंत्रालयिक कर्मचारियों की मुख्य मांगें द्वितीय पदोन्नति के पद सहायक प्रशासनिक अधिकारी की ग्रेड पे 4200 करने, एक नया पदोन्नति का पद उप निदेशक प्रशासन ग्रेड पे 8700 में सुचित करने, कनिष्ठ एवं वरिष्ठ सहायकों के कोटे गए पदों को बराल करने, कनिष्ठ सहायक का आरंभिक वेतन 25500 करने, पंचायती राज संस्थाओं के कार्मिकों को भी राज्य कर्मचारी मानते हुए अन्य विभागों के समान पदोन्नति के पद सुचित करने तथा गुणा समावेषण, कनिष्ठ सहायक की शैक्षिक योग्यता स्नातक करने, पदोन्नति हेतु अनुभव में पूर्ण शिथिलता देने, चिकित्सालय एवं विद्यालयों में मंत्रालय कर्मचारियों को 5 दिन का सप्ताह करने, कंप्यूटर टंकण परीक्षा विभाग स्तर पर आयोजित करवाने की है।

प्रवासियों से जयपुर के लिए समर्थन मांगा

जयपुर। "म्हारो-जैपुर-प्यारो-जैपुर" अभियान से जुड़े जयपुर के प्रतिनिधि मण्डल ने आज विदेश में रहने वाले अप्रवासी राजस्थानियों से जयपुर शहर को बाँट कर दो जिला बनाये जाने के सरकार के आशय पर सरकार से ऐसा ना करने के लिए सरकार को पत्र लिखने के लिए आग्रह किया है। म्हारो-जयपुर-प्यारो-जयपुर अभियान के सुनील कोटारी ने बताया कि व्यापार करने व अन्य कार्य के लिए जयपुर के बड़ी संख्या में नागरिक आज अपने परिवार के साथ विदेश में रह रहे हैं और वहाँ अपना जीवन यापन कर रहे हैं। किन्तु उनकी जड़े आज भी जयपुर से पूरी तरह जुड़ी हुई हैं। वे लोग आज भी जयपुर से उनका ही प्यार करते हैं जितना वो यहाँ रहते हुए करते थे। आज इस आशय का एक पत्र अप्रवासी राजस्थानियों की संघटनों को लिखा गया कि वे सरकार को एक पत्र लिखकर आग्रह करें। जयपुर की जो पहचान पूरे विश्व में है उसे कायम रखते हुए जयपुर शहर को एक ही जिला बनाए रखें और उसमें जयपुर की मूल विरासत और संस्कृति को जोड़े रखते हुए जयपुर शहर (ग्रेटर एवं हेरिटेज) जिले की सीमा निर्धारित करें।

जी-20 विशेषज्ञ समूह का गठन

जयपुर। भारत की जी-20 अध्यक्षता के तत्वावधान में बहुपक्षीय विकास बैंकों (मल्टीलैटल डेवलपमेंट बैंक-एमडीबी) को मजबूती देने के लिये एक जी-20 विशेषज्ञ समूह का गठन किया गया है। 21वीं शताब्दी के लिये एक उन्नत एमडीबी इको-प्रणाली का रोडमैप तैयार करना, जिसमें विभिन्न पड़ावों तथा समय-सारिणीयों को शामिल किया जायेगा। इसके तहत एमडीबी के सभी पहलुओं को रखा जायेगा, जो परिकल्पना तक ही सीमित नहीं रहेंगे। परिकल्पना को शामिल करते हुये प्रेरक संरचना, परिचालन समझ और वित्तीय क्षमता पर भी ध्यान दिया जायेगा, ताकि एमडीबी वित्तुत सतत विकास लक्ष्यों तथा जलवायु परिवर्तन और स्वास्थ्य जैसी सर्वव्यापी चुनौतियों को मद्देनजर रखते हुये वित्तपोषण कर सकें। एमडीबी सतत विकास लक्ष्य और सर्वव्यापी चुनौतियों के हवाले से अपनी ओर सदस्य देशों की बड़ी हुई वित्तीय जरूरतों के वित्तपोषण के सम्बंध में विभिन्न तरह के आकलन करेंगे। इसके लिये वे अतिरिक्त क्षमता को ध्यान में रखेंगे। इस अतिरिक्त क्षमता को सीएएफ सिफारिशों तथा निजी व सार्वजनिक सेक्टर निधियों (एएनडी) जैसे अन्य महत्वपूर्ण स्रोतों से प्राप्त किया जा सकता है।

प्रमुख सचिव से मिली पूनम छाबड़ा

जयपुर। शराबबंदी आंदोलन को अलख को देशभर में पहुंचाने वाली पूनम अंकुर छाबड़ा ने बुधवार को मुख्यमंत्री कार्यालय में प्रमुख सचिव से मुलाकात की और सूरतगढ़ जिला बनाओ समिति के समर्थन में ज्ञापन दिया। पूनम छाबड़ा ने बुधवार को मुख्यमंत्री कार्यालय के प्रमुख सचिव कुलदीप रांका से मुलाकात की। उन्होंने बताया कि सूरतगढ़ जिला बनाने की मांग बरसों पुरानी है। दिवंगत विधायक स्व. गुरुशरण छाबड़ा भी इस मुद्दे पर आंदोलन की कर चुके हैं और सरकार तक अपनी मांगों की भी रख चुके हैं। पूनम छाबड़ा ने प्रमुख सचिव के साथ लम्बी बातों के दौरान यह भी जानकारी दी कि सूरतगढ़ जिला बनाने की मांग को लेकर उमेश मुहल और विष्णु तड़ड अनशन कर रहे हैं। उनकी मांगों को गंभीरता से लिया जाना चाहिये, पूनम ने आग्रह किया सूरतगढ़ जिला बनाओ संघर्ष समिति से जल्द से जल्द वार्ता की जाये। सूरतगढ़ जिला बनाने की सभी मापदण्डों को पूरा करना है। जिस पर प्रमुख सचिव ने कहा कि सूरतगढ़वासियों की भावनाओं और पूनम छाबड़ा की मांगों के संबंध में मुख्यमंत्री को अवगत करवाया जायेगा।